

Gazagystan gülleýär

Category: Kitapcy

написано kitapcy | 23 января, 2025

Gazagystan gülleýär GAZAGYSTAN GÜLLEÝÄR

Bulut çoken Alatawyň teýiniň
Dereleri, baýyrlary Ә ne güzel!
Şaglap akýan daşly bulak boýunyň
Görnüşleri, almalary Ә ne güzel!

Almatanyň şeýle güzel dagy bar,
Giň şäheri dagyndan-da güzelräk:
Köçesinde deregi bar, bagy bar,
Medeniýeti bagyndan-da güzelräk.

Akademiýa. Uniwersitet. Opera...
Satpayý, Muhtar, Sabit deýin goçaklar...
Dünýä meşhur bu gün Jambulyň nesli Ә
Abaý ylma ündän bolsa bir çaklar.

Karaganda. Balhaş Ә senagat öýi,
Gazagystan magdanlara baý ülke.
Ýylky, goýun sansyz Ә sährasy oýy,
Galla Ә Garagumdan az däldir, belkä.

Bir ýany Hytaýdyr, bir ýany Sibir,
Garabogazköle çenli bir ýany.
Gazak gardasymdyr, ganym-janym bir,
Meniňkä çalm edýär tulparý, dony.

Goja akyn tamdyrasyn çalanda,
Geçmişden zeýrenen tary iňleýär...
Küleş sahna doly owaz salanda,
Gazak sungatyny jahan diňleýär.

Ylym sili joşup tolkun uranda,
Ägirt senagatda polat gaýnaýar.
Gazak ýigdi burawyny buranda,

Gazak gyzy Pragada oýnaýar.

Siziň beýik ýeňisiňiz biziňki,
Bizem siziň sesiňize ses goşýas,
Güllesin ülkämiz ە hemmämiziňki,
Garagumyň kanalyna baş goşýas.

Pagtadan, baglardan dolar giň çöller,
Öwşün atar ülkämiziň bezegi.
Şondan soňra turmaz tozanly ýeller,
Gülli garşylarys gardaş gazagy.

Baýramyňyz gutly bolsun, dost-ýarlar,
Toýuňyza, şatlygňyza mydam şat!
Gazak ülkesini gaýduwsyz ärler,
Her ýyl, her günsaýyn edýärler abat!

Berdi KERBABAÝEW.